

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHA NUMRU DISGHA U TLETIN **23ta' MEJJU, 2018**

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku Rita Grima u l-Kunsilliera Dr Tiffany Ann Farrugia, is-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

Ambaxxatur taż-Żgħażaġh

Is-Sur Kaydem Schembri kien preżenti għas-seduta.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

| | |
|-------------|--|
| 39.1 | <i>QARI TAL-ITTRI TA' APOLOGIJA</i> |
| 39.1.1 | Il-Kunsillier Jean Pierre Attard informa li ma jistax jattendi għax għadu kemm kellu tarbija. Giet milqugħa l-apologija. |
| 39.2 | <i>KUNSIDERAZZJONI U APPROVAZZJONI TAL-MINUTI</i> |
| 39.2.1 | Il-Kunsillier Joseph D'Amato qal li fuq punt 38.6.2 ressaq ritratti ta' rampa llegali u li tinsab kerha hafna fi Triq De Mello. Dok 2 meħmuż. Kien hemm qbil li dan għandu jkun item fuq agenda oħra u jiġi ċċekjat min hu inkarigat li jieħu azzjoni fuq dan l-inkonvenjent. |
| 39.2.2 | Ġew approvati l-minuti tat-tmienja u tletin –il seduta. |
| | |

| | |
|-------------|--|
| 39.3 | <i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA / KUNSILL LOKALI ŻGHAŻAĠH</i> |
| 39.3.1 | Ġew approvati l-minuti tas-seduta numru 47 tal-Kumitat Amministrattiv ta' Bubaqra. Ġew approvati l-minuti tal-Kunsill Lokali Żgħażaġh numru 36 u 37. |
| 39.4 | <i>APPROVAZZJONI TAL-MINUTI TAR-REĠJUN NOFSINHAR u TAL-ASSOĠJAZZJONI KUNSILLI LOKALI</i> |
| 39.4.1 | Ġew approvati l-minuti tal-Assoċjazzjoni Kunsill Lokali numru 6. |
| 39.5 | <i>KOMUNIKAZZJONI MIS-SINDKU</i> |
| 39.5.1 | Is-Sindku qal li l-bieraħ saret l-ewwel attivita' ta' Jum iż-Żurrieq għand il-Guy Boċċi klabb u l-Kunsill ġie pprezentat b'tifkira, waqt li s-Sindku ta t-trophies. |
| 39.5.2 | <p>Is-Segretarju Eżekuttiv ressqet dawn il-kwotazzjonijiet fuq merry go round u fuq spring rider biex jinbidlu dawk eżistenti (imkissra) fi Ġnien l-Emigranti Żrieraq:</p> <p>Projecte – Merry go round €2600; spring rider – ma bagħatx stima</p> <p>M Quip – Merry go round €1775; spring rider €640</p> <p>Gokker Ltd – Merry go round €1993; spring rider – €584.30</p> <p>Kien hemm qbil li x-xogħol tal-merry go round jiġi ordnat mingħand M Quip minhabba li hu l-orħos offerent u l-ispring rider issir manutenzjoni fuqu minflok jinxtara iehor.</p> |
| 39.5.3 | <p>Is-Segretarju Eżekuttiv ressqet dawn l-ilmenti/suġġerimenti:</p> <ul style="list-style-type: none"> • biex isiru parking bays speċifiċi għall-coaches tat-turisti fil-parkeġġ ta' fuq il-belle vedere - <i>ma kienx hemm qbil u jibqa kollox kif inhu bħalissa</i> • biex il-pedestrian lights ta' Vjal-il-Blue Grotto jiċċaqilqu għall-quddiem Triq San Pawl, biex Triq San Pawl issir two way traffic u t-traffic lights ta' Vjal il-Blue Grotto hekk kif toħroġ minn Triq Dun Guzepp Zammit jitneħhew u jsiru fi Triq San Pawl k/m Triq Santa Katarina. – <i>kien hemm qbil li nistennew sakemm tkun lesta t-triq ta' Vjal ix-Xarolla u terġa tigi diskussa f'seduta oħra.</i> • Biex fi Triq San Bartilmew isiru road humps – <i>ma kienx hemm qbil fuq dawn minhabba l-hsejjes li jagħmlu bil-vetturi li jtilgħu fuqhom.</i> • Biex isiru bollards fi Triq il-Ħaddiema (ritratti mehmuża) – Dok 3 mehmuż. <i>Il-Kunsillier Kenneth Farrugia insista li din għandha issir minhabba s-sigurta tal-każ għax it-triq ma tistax issir one way. Is-Sindku oppona fuq il-każ, għax qal li dik it-triq ser issir kollha bollards u t-triq tidjieg. Wara diskussjoni, kien hemm qbil jmur jara l-każ il-Kunsillier inkarigat David Abdilla u tittella f'seduta oħra għad-deċiżjoni.</i> • Biex is-central strip li hemm fi Triq Wied Babu titnaqqas għax il-karozzi tal-linja u coaches tat-tfal tal-iskola qed ikollhom jgħaddu minn fuqha. - <i>Kien hemm qbil li l-Kunsill jistaqsi lill-TM jekk din tridx issir bilfors.</i> |

| | |
|--------|---|
| | <ul style="list-style-type: none"> • Jsir manutenzjoni tal-arblu tal-funtana fi Vjal il-Blue Grotto – <i>Is-Sindku qal li ser isir mill-haddiem tal-Kunsill bl-għajnuna ta' kuntrattur miż-Żurrieq.</i> |
| 39.5.4 | <p>Is-Segretarju Eżekuttiv ressqet ittra/risposta mingħand iż-żewġ soċjetajiet tar-raħal, li jhossuhom diżappuntati għar-risposta li ta l-Kunsill li ma kienx ser jgħati għajnuna fuq il-hofoor tal-festi fi Triq Dun Ġużepp Żammit. Huma rreferew ukoll għat-talba li l-Kunsill għamel biex isir ftehim li jorbot lill-Kunsill u liż-żewġ soċjetajiet fuq hlas ta' tizjien tad-dawl tal-Milied, fejn ma qablux li dan għandu jkun għal 5 snin u ssuġġerew li minflok ikun għal 4 snin.</p> <p>Kien hemm qbil jerggħu jiġu infurmati li l-Kunsill ha d-deċiżjoni tiegħu kif kien miktub fl-aħħar ittra, minhabba li l-pjanijiet tal-Kunsill ikunu dejjem għal 5 snin.</p> |
| 39.5.5 | <p>Is-Segretarju Eżekuttiv ressqet stimi ta' strumenti tal-orkestra: Olympus - €9286 Thomann.de - €4989.50 + €1,100shipping Wave Music Centre - €6084 – m'għandux l-istrumenti kollha bħal m'għandhom it-tnejn li kkwotaw qablu.</p> <p>Kien hemm qbil li x-xogħol jiġi ordnat mingħand Thomann.de. u x-shipping jiġi provdut minn kumpanija maltija.</p> |
| 39.5.6 | <p>Is-Segretarju Eżekuttiv infurmat li l-Kunsill irċieva ittra mingħand l-Onorevoli Dr Julia Farrugia fejn infurmat li kienet lesta li tiffinanzja u tirregala librerija ċkejna biex tkun tista titpoġġa fi Ġnien il-Ġibjun. Il-ħsieb tagħha hu li tagħti din il-librerija mimlija bil-kotba.</p> <p>Il-Kunsill aċċetta l-offerta u rringrazzja dan il-ġest filwaqt li japprezza li din il-librerija tintuża tajjeb.</p> |
| 39.5.7 | <p>Is-Segretarju Eżekuttiv infurmat li l-Kunsill irċieva ittra mingħand Public Broadcasting Services Ltd, fejn offrew li jintwera programm tal-Fifa World Cup f'post fiz-Żurrieq li jintgħazel mill-Kunsill. Jekk il-kunsil jaqbel, għal din il-promozzjoni l-lokalita' tiegħu, il-Kunsill ikun irid iħallas 600Euro.</p> <p>Is-Sindku qal li din il-gimgha tkellem mal-Broadcasting u lesti li joffru dan il-programm bla hlas. Kien hemm qbil fuq dan.</p> |
| 39.5.8 | <p>Is-Segretarju Eżekuttiv infurmat li s-Socjeta Muzikali Santa Katarina aċċettat ukoll li ttella l-bnadar taż-Żurrieq mal-arbli li remgħat fi Triq P P Saydon, għall-okkażjoni ta' Jum iż-Żurrieq.</p> <p>Is-Sindku qal li kif titlesta l-attivitá l-Kunsill jibgħat ittra ta' ringrazzjament.</p> |
| 39.5.8 | <p>Is-Segretarju Eżekuttiv giet avviċinata mis-Sur Antoine Schembri li jixtieq li jarma l-Mithna tax-Xarolla b'vari tal-gimgha l-kbira bejn it-13 u 19 ta' April, 2019. Hu jixtieq li tali wirja tkun miftuħa fil-ghaxijiet matul il-gimgha u ser</p> |

| | |
|-------------|--|
| | <p>jiehu hsiebha hu.</p> <p>Ma instabet l-ebda oġġezzjoni fuq il-wirja, imma waqt il-ġimgha tal-esebizzjoni u waqt l-armor, jkun hemm bżonn ta' supervizzjoni mill-kuratur tal-mithna. Kien hemm qbil li jiġi mistoqsi l-hinijiet tal-ftuh u jiltaqa' mieghu l-Kunsillier inkarigat mill-Mithna – l-Kunsillier Joseph d'Amato.</p> |
| | |
| 39.5.9 | <p>Is-Segretarju Eżekuttiv ġibdet l-attenzjoni ta' parti minn triq li taghti għall-ghelieqi fejn Wied Fulija li għandha bżonn titnaddaf. Jew murija ritratti. Gabet stima u din ser tiġi tiswa 531Euro Vat inkluża, t-tindif ser isir b'gaffa. Kien hemm qbil li l-każ jiehu hsiebu l-kunsillier inkarigat mill-indafa Kenneth Farrugia.</p> |
| | |
| 39.5.10 | <p>Is-Segretarju Eżekuttiv infurmat li s-Socjeta Santa Marija tal-Imqabba qed titlob li ttella attivita' fil-Ġnien tal-Ġibjun nhar is-Sibt 21 ta' Lulju, bejn it-20:00 u 00:00. Ma kienx hemm qbil fuq dan, għax dak iż-żmien tkun il-festa tar-raħal.</p> |
| | |
| 39.5.11 | <p>Is-Sindku ppropona li għall-okkażjoni tal-Valletta Pageant of the seas, jorganizza trasport imħallas minn Valletta 18 biex residenti Żrieraq imorru jaraw l-avveniment. Kien hemm qbil fuq dan.</p> |
| | |
| | |
| 39.6 | <i>Petizzjoni minn sidien ta' ghelieqi fi Triq il-Qrendi – jsiru sleeping policeman</i> |
| | |
| 39.6.1 | <p>Is-Segretarju Eżekuttiv ressqet petizzjoni minn bdiewa li għandhom l-ghelieqi tagħhom fi Triq il-Qrendi, biex issir sleeping policeman, sabiex jitnaqqas il-velocita' tal-vetturi u b'hekk iħossuhom sikuri meta joħorgu mill-għalqa tagħhom.</p> <p>Ma kienx hemm qbil fuq dan.</p> |
| | |
| | |
| | |
| 39.7 | <i>Tenders</i> |
| | |
| 39.7.1 | <p>Is-Segretarju Eżekuttiv reġġet ġibdet l-attenzjoni li issa għalqu tliet tenders – a) Road markings and signs u b) works on pavements, retaining walls and culverts c) tal-Accountant u fl-aħħar ta' din il-ġimgha jagħlaq it-tender tal collection of house hold waste.</p> <p>Is-Segretarju Eżekuttiv reġġet ġibdet l-attenzjoni li jrid jinhatar bord biex jevalwa t-tenders. Iċ-Chairperson u s-Segretarju Eżekuttiv m'għandhomx dritt li jivvutaw. Miċ-ċirkulari li nharġet mid-DLG fis-26 ta' April, il-Kunsilli ġew infurmati li ċ-Chairperson u żewġ osservaturi jistgħu jkunu membri tal-Kunsill, imma ma jkollhomx vot fl-aġġudikar. Hi infurmat li l-Kunsill għandu ċans sa disgħin jum biex jevalwa u jaġġudika t-tenders.</p> <p>Wara diskussjoni, fuq qbil unanimu reġġa kien hemm qbil li għandhom ikunu kunsilliera li jaġġudikaw it-tenders skont i-direttiva li kellhom mill-Assoċjazzjoni tal-Kunsilliera. Is-Segretarju qalet li talbet linja gwida mid-Dipartiment bil-</p> |

| | |
|-------------|---|
| | <p>miktub u li s'issa għadha ma rċevitx risposta bil-miktub. F'dan il-punt il-Kunsillier Joseph D'Amato qal li d-Dipartiment tippretendi li jkollha risposti f'waqthom mill-Kunsill u biex tagħti risposta hi ddum. Hu qal li jekk ikun il-bżonn s-segretarju eżekuttiv għandha tikkopja lill-Ministru ikkonċernat.</p> <p>Kien hemm qbil unanimu li s-Sindku ser ikun iċ-Chairperson u l-Kunsilliera Tiffany Ann Farrugia u Pierre Farrugia ser ikunu l-aġġudikaturi. Tali aġġudikazzjoni ser titla f'seduta oħra apposta biex tiġi approvata. Fir-rigward ta' tender b) ġie miftiehem li navżaw lill-perit ikun preżenti. Fil-każ ta' tender tal-ġbir tal-iskart li ser tagħlaq nhar il-ġimgħa, tista tkun aġġudikata aktar tard.</p> <p>Kien hemm qbil li l-ewwel laqgħa tal-aġġudikazzjoni issir fl-1 ta' Ġunju, 2018 filgħodu, u jiġu aġġudikati a), b) u c).</p> |
| 39.8 | <i>Direct order – Servizz tal-knis</i> |
| 39.8.1 | <p>Is-Segretarju Eżekuttiv ressqet kwotazzjonijiet minn kuntratturi biex jikinsu ż-Żurrieq bl-istess sistema li l-Kunsill qed jagħmel b'hal issa. Dan minhabba li b'halissa għaddejja kwisjoni fuq ir-regoli godda ta' dan il-kuntratt.</p> <p>Dawn l-istimi jinvolve servizz għall-tliet xhur, minn Ġunju sa' Awwissu, li jinkludu l-ġimgħat tal-festi tar-raħal.</p> <p>Il-kwotazzjonijiet ingabru mingħand:</p> <p>Kevin Farrugia - €2,714 kull xahar u €649 għal kull festa.</p> <p>Jonathan Mangion - €3068 kull xahar u €1062 għall kull festa</p> <p>WM Environmental Ltd - €4248 kull xahar li jinkludi l-festi.</p> <p>Is-Segretarju Eżekuttiv infurmat li wara li fethet tali kwotazzjonijiet, kellha tiehu direzzjoni mid-Dipartiment tal-Gvern Lokali minhabba li jekk kuntrattur kien ser jaħdem it-tliet xhur waħdu kien ser jaqbez l-ammont tal-kwota ta' €5,000 li suppost kunsill għandu jonfoq permezz ta' kwotazzjoni. Risposta ma ġietx riċevuta. Kien hemm qbil li għax-xahar ta' Ġunju u nofs ix-xahar ta' Lulju, jiehu x-xogħol Kevin Farrugia b'hal l-orħos offerent li s-somma ser tkun tlaħhaq 4,071Euro. Fl-aħħar tax-xahar ta' Ġunju jekk ikun hemm il-bżonn terġa tintalab kwotazzjoni oħra.</p> <p>Il-Kunsillier Dino Bonnici ħareġ mis-seduta fit-20:35.</p> |
| 39.9 | <i>Jum iż-Żurrieq, Ġieh iż-Żurrieq u Festa Hut 2018</i> |
| 39.8.1 | <p>Is-Sindku qal li l-attivitajiet ta' Jum iż-Żurrieq mexjin b'ħafna preparamenti. Fost l-oħrajn qed jagħmel avviżi ta' promozzjoni fuq ir-radji u TVs. Kellu problemi kbar fuq il-palk, imma s-Sindku sab fark u qed ifittex haddiema għall-ġarr u twaħhil tiegħu.</p> <p>Il-Kunsillier Kenneth Farrugia qal li wara festa hut id-Direttorat tat-tindif ser inaddaf kullimkien.</p> |

| | |
|--------------|---|
| 39.8.2 | Is-Segretarju Eżekuttiv qalet li n-nominazzjonijiet tal-premju taċ-ċittadin ewlieni u ta ġieħ iż-Żurrieq tressqu fil-kumitat ta' evalwazzjoni. Dawn evalwaw lin-nominati u f'envelope ssiġillat tpoġġew l'isem taċ-ċittadin ewlieni u l-minuti tas-seduta. Kien hemm qbil fuq dan. |
| 39.10 | <i>Management letter u t-tweġiba għall-management letter</i> |
| 39.10.1 | Is-Segretarju Eżekuttiv ressqet il-managment letter u t-tweġiba tagħha mhejja minnha u mill-Accountant. Din ġiet approvata biex tintbagħat. |
| 39.11 | <i>Tweġibiet għall-mistoqsijiet tal-Kunsillieri</i> |
| 39.11.1 | Il-Kunsillier Tiffany Ann Farrugia qalet li <ul style="list-style-type: none"> • fi Triq il-Kuncizzjoni ma' Triq il-Mithna hemm bżonn li jiġu ikkunsidrati linji tat-traffiku. Kien hemm qbil li jara l-każ il-Kunsillier inkarigat David Abdilla. • Fi Vjal l-Indipendenza issir vlegġa biex il-vetturi li ġejjin minn Vjal l-Indipendenza jitilgħu 'l fuq lejn Triq il-Kuncizzjoni u ma jkunux jistgħu jinżlu lejn Triq San Gorg. Ma kienx hemm qbil fuq dan minhabba l-kongezzjoni li tinholq. Il-Kunsillier Pierre Farrugia qal li lill-Onor. Dr Julia Farrugia għandna naqgħtuha rendikont ta' x'għara s'issa fuq id-djar li jridu jitwaqqgħu, wara li l-Kunsillier Tiffany Ann Farrugia ser tiċċekja l-każ mal-Lands Dept |
| 39.11.2 | Il-Kunsillier David Abdilla qal: <ul style="list-style-type: none"> • Li fi Vjal l-Indipendenza hemm persuna li għandha bżonn reserved parking minhabba l-problema ta' saħħa li għandha. Kien hemm qbil fuq dan. • Fuq il-Ġnien tal-Ġibjun hemm bżonn li jithawlu aktar sigar bħalma hawlu l-Kunsill Lokali tż-Żgħażaġħ - Kien hemm qbil li jiġu ordnati madwar 30 sigra. • Ressaq programm tad-delegazzjoni li ġejja minn Ċipru – Dok 4 mehmuz. Kien hemm qbil fuq dan. • Saret laqgħa ma rappreżentanti tal-ERA fuq Ġnien Mario Schembri biex jitneħħew is-sigar mejta li hemm u jithawlu oħrajn godda. |
| 39.11.3 | Il-Kunsillier Kenneth Farrugia staqsa fuq Ġnien il-Kunsill tal-Ewropa li s'issa |

| | |
|--------------|---|
| | <p>għadu ma sar xejn.</p> <p>Il-Kunsillier David Abdilla qal li kellu appuntament għal-laqgħa mal-perit imma l-perit baqa' ma giex.</p> |
| 39.11.4 | <p>Il-Kunsillier Kenneth Farrugia staqsa x'qed jagħmel il-Kuntrattur Callus Garden Centre fuq ix-xogħol taż-Żurrieq. Il-Kunsillier Joseph D'Amato qal li l-kuntratt ittiehed bil-promessa li fiż-Żurrieq ikun hawn żewġ persuni u s'issa mill-attendenza li tiġi pprovduta qatt ma kien hemm żewġ min-nies preżenti.</p> |
| 38.10.5 | <p>Il-Kunsillier Kenneth Farrugia qal li hemm parti oħra miċ-ċint ta' Triq il-Barrieri. Kien hemm qbil li ssir fl-immedjat wara li jkun ikkuntatjat il-perit.</p> <ul style="list-style-type: none"> • Hemm bżonn li jsiru parking bays fi Triq it-Torri – kien hemm qbil li dan il-punt jiġi mitkellem fil-Kumitat Amministrattiv ta' Bubaqra. • Hemm bżonn li jsir knies u qtugħ ta' ħaxix urġenti fi Triq Santa Katarina, Triq il-Barrieri fejn it-taraġ. • Hemm bżonn li jsir bus shelter fi Vjal l-Indipendenza viċin Triq G M Callus <p>Il-Kunsillier Kenneth Farrugia ħareġ mis-seduta fid-21:30</p> |
| 38.10.6 | <p>Il-Kunsillier Joseph D'Amato qal:</p> <ul style="list-style-type: none"> • fi Triq San Pietru hemm marki tat-toroq u tabelli biex mit-8:00 sal-10:00 ma jipparkjawx, minħabba li l-iscammel ma jgħaddix sew u jagħmel ħsarat lill-vetturi li jkun hemm ipparkjati. Kien hemm qbil li jerġa jiġi mitkellem sid l-iscammel. • Ser issir Triq Wied Ganu bit-tarmak mill-Gvern Ċentrali u qal li l-Kunsill għandu jikteb lill-Transport Malta biex titkompla t-triq sat-tarmak li għamel il-Kunsill – Kien hemm qbil fuq dan. • Fi Triq il-Wied kien hemm persuna għaddejja bil-puschair u giet milquta minn trakk li baqa sejjer. Din talbet bankina tul it-triq fejn m'hemmx. Kien hemm qbil li jittiġied parir mill-perit. • Triq il-Kunċizzjoni hemm parking bays, b'wieħed maqbuż, hemm bżonn li jsir yellow line – kien hemm qbil fuq dan. |
| | |
| | |
| 39.12 | <i>Approvazzjoni: Xoghlijiet u Servizzi</i> |
| | |
| 39.12.1 | Dan l-item ġie mitkellem f'punti oħra preċedenti. |
| | |
| 39.13 | <i>KUNSIDERAZZJONI U APPROVAZZJONI TAL-ISKEDA TA' PAGAMENTI</i> |
| | |
| 39.13.1 | Is-Segretarju Eżekuttiv ippreżentat l-iskeda ta' pagamenti anessa bhala Dok 1 għall-ammont totali ta' €63,493.94 . |

| | |
|--------------|---|
| | Il-mozzjoni għaddiet u l-iskeda ta' pagamenti giet iffirmata mis-Sindku u l-Viċi Sindku Rita Grima u l-kunsillier Pierre Farrugia. |
| | |
| 39.14 | <i>DATA GHAS-SEDUTA LI JMISS</i> |
| | |
| 39.14.1 | Il-laqgħa ntemmet b'dan l-item fuq l-aġenda fis-22:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 13ta' Ġunju, 2018 fis-6.15 ta' filgħaxija. |

Konfermati, illum 13 ta' Ġunju, 2018.

IFFIRMAT

Ignatius Farrugia
Sindku

IFFIRMAT

Josianne Cilia Mumford
Segretarju Eżekuttiv